

درس ترمذی شریف

افادات: حضرت مولا ناصح ائمۃ مظلہ  
 ضبط و ترتیب: مولا ناصح عباد حسن حقانی  
 معاون مفتی دارالافتاء جامعہ حقانی

## اسلامی معاشرہ کے لازمی خدوخال

### جامع امام ترمذی کے ابواب البر والصلة کے درسی افادات

#### باب ماجاء فی الحسد

##### حسد کے بارے میں بیان

حدیثنا عبد الجبار بن العلاء بن عبد الجبار العطار و سعید بن عبد الرحمن قالا ثنا سفيان بن عيينة عن الزهرى عن انس قال: قال رسول الله ﷺ: لاتقاطعوا ولا تدابرموا ولا تبغضوا ولا تحسدوا وكونوا عباد الله اخواناً. ولا يحل للمسلم أن يهجر أخاه فوق ثلاث.

هذا حديث حسن صحيح . . . وفي الباب عن أبي بكر الصديق والزبير بن العوام وأبي عمر وابن مسعود وأبي هريرة.

ترجمہ: حضرت انسؓ روایت کرتے ہیں کہ جناب رسول اللہ ﷺ نے فرمایا: تم ایک دوسرے سے قطع تعلق مت کرو، اور ایک دوسرے کو پینچھے مت پھیرو۔ اور ایک دوسرے سے بغض نہ رکھو۔ اور ایک دوسرے کے ساتھ حسد نہ کرو۔ اور اے اللہ تعالیٰ نے بندو! بھائی بھائی بنو۔ اور کسی مسلمان کے لئے حلال نہیں کوہا اپنے (دوسرے مسلمان) بھائی کے ساتھ تین دن سے زیادہ سلام کلام ترک کرے۔ . . . اور اس باب میں حضرت ابو بکر صدیقؓ حضرت زیر بن العوامؓ حضرت ابن عمرؓ حضرت ابن مسعودؓ اور حضرت ابو ہریرہؓ رضی اللہ تعالیٰ عنہمؓ جمعیں سے بھی روایات ہوئی ہیں۔

توضیح و تشریح: دلوں کی ایک مہلک بیماری حسد بھی ہے۔ یہ نیکیوں کو ختم کر دیتا ہے۔ ایک حدیث میں یہ مضمون ذکر کیا گیا ہے کہ ”حسد سے بچو! کیونکہ حسد نیکیوں کو اس طرح کھالیتا ہے جیسا کہ آگ ایندھن کو کھا کر ختم کر دیتا ہے۔“ اگر بندہ بہت نمازیں پڑھتا ہے۔ روز رکھتا ہے۔ اور دوسری نیکیوں کی بھی اس کے ہاں بہتات ہو لیکن جب وہ دل میں دوسرے بھائی کے ساتھ حسد اور بغض رکھتا ہے تو یہ چیز ان تمام نیکیوں کو بر باد کر دیتی ہے۔

حسد کیا ہے؟ جب کوئی شخص دوسری کو دوی گئی نعمت کے زوال کی تھنا کرے تو یہ حسد کہلاتا ہے۔ چاہے اس نعمت

کا اپنے لئے حاصل کرنے کی کوشش کرے یا نہ کرے۔ مثلاً کسی دوسرے کی عزت، قابلیت، اور لیڈری وغیرہ کو نہ کیھ کتا ہو۔ کہ اس کو یہ نعمت کیوں ملی ہے۔ اور یہ تمنا کرتا ہو کہ اس سے یہ نعمت چھین جاوے۔ اللہ کے بندے! تجھے کیا تکلیف ہے، اس کو اللہ تعالیٰ نے علم دیا ہے۔ مال دیا ہے۔ کمال دیا ہے۔ اور عزت دی ہے۔ تو اس میں اس کی البتہ ہوگی اور تمہارے لئے بھی اللہ تعالیٰ نے یہ سارے راستے کھلے رکھے ہیں۔ جب وہ دوسرا طالبِ العلم فٹ نہر حاصل کر سکتا ہے تو تم بھی محنت کرتم بھی فٹ آ سکتے ہو۔ جب تم نے محنت نہیں کی اور اس نے سارا سال محنت کر کے اعلیٰ نہر حاصل کئے تو اب اس کے ساتھ تو حسد کرنے لگتا ہے۔ یہ بہت بڑا جرم ہے۔ اور اس کا بڑا جرم ہونے کی ایک وجہ یہ بھی ہے کہ حسد کرنے والا دراصل اللہ تعالیٰ پر اعتراض کرتا ہے، کیونکہ اللہ تعالیٰ نے تو ایک نعمت اپنے ایک بندے کو دے دی ہے۔ لیکن حسد کو اس پر اعتراض ہے کہ اس کو یہ نعمت، عزت اور دولت کیوں دی ہے یہ علم اور منصب وغیرہ کیوں ملا ہے۔ تو گویا وہ اللہ تعالیٰ کی عطا اور تقییم کو درست نہیں سمجھتا۔ اس لئے وہ اس بندے سے اس نعمت کے زوال کی تمنا کرتا ہے۔ لہذا اس سے بچنا چاہیے ورنہ یہ ایک متنقی اور نیکو کار بندے کی بہت ساری نیکیوں کو بر باد کر دیتا ہے۔

حد کب جرم بن جاتا ہے؟ پھر حسد کا جرم اور گناہ ہونے میں یہ تفصیل ہے کہ جب اس کے دل میں کسی سے اس کو دی گئی نعمت کے زوال کی تمنا آ جائے۔ اور پھر وہ اس آدمی سے اس نعمت کو زائل کرنے کی کوشش بھی شروع کر دے۔ تب تو یہ ظلم ہے اور اس کا جرم اور گناہ ہونا واضح ہے۔

اور اگر وہ اس سے اس نعمت کے زائل کرنے کی کسی قسم کی کوشش اور سعی نہ کرے اور اپنی اس بری تمنا کا اظہار بھی نہ کرے اور اس حسد کی وجہ سے اس آدمی کے ساتھ کوئی بھی ایسا روایہ اور غلط عمل اختیار نہ کرے جو کہ ایک مسلمان کے ساتھ شرعاً منوع ہے۔ تو اب دیکھا جاوے گا کہ اس نے اس نعمت کے زائل کرنے کی کوشش کیوں نہیں کی، اور اس کے ساتھ غلط طرز عمل کیوں اختیار نہ کیا۔ اس سے مانع کیا ہے؟ پس اگر یہ مانع اس کی بجز و کمزوری ہے، یعنی اگر اس کی قدرت ہوتی تو وہ اس آدمی کو اس حالت پر نہ چھوڑ دیتا بلکہ وہ اس سے اس عزت، دولت اور منصب وغیرہ کو زائل کرنے کی کوشش کرتا اور وہ اس سے چھین لیتا تو یہ بھی جرم و گناہ ہے۔ اور اگر یہ مانع اس کی بجز و کمزوری نہیں ہے بلکہ تقوی اور خوف الہی ہے، یعنی وہ اس آدمی سے اس نعمت کے زائل کرنے کی کوشش اس لئے نہیں کرتا کہ وہ اللہ تعالیٰ سے ڈرتا ہے؛ نیز اس کے ساتھ قوانا و فعلہ کوئی غلط طرز عمل اس لئے اختیار نہیں کرتا کہ وہ اس کو گناہ سمجھتا ہے اور خوف الہی کی وجہ سے اس سے باز رہتا ہے۔ تو اس صورت میں یہ امید ہے کہ اس کو معدود رقرار دیا جاوے۔ اور اس سے وہ گناہ گار نہ ہو، کیونکہ اس کے دل میں جو اس آدمی سے نعمت کے زوال کی تمنا آئی ہے۔ یہ نفسانی خیالات ہیں اور اس کو دفع کرنے پر انسان قدرت نہیں رکھتا۔ تو اس کیلئے گناہ سے بچنے کیلئے یہ مجاہدہ کافی ہے کہ وہ اس غلط خیال کے مقتضی پر عمل کرنے کا ارادہ اس لئے نہیں کرتا کہ اللہ تعالیٰ کا خوف اسے لا حق ہے۔ اور عبد الرزاق نے ایک مرفوع حدیث نقل کی ہے کہ جناب رسول اللہ

عَنْهُ نَفْرِيَ: "تَنْجِيزِ اسی ہیں کہ اس سے کوئی بھی نہیں بچ سکتا، بدفالی، گمان اور حسد۔ کہا گیا کہ اے تعالیٰ کے پیغمبر ﷺ! پھر اس سے نکلنے کا کیا راستہ ہو گا؟ تو رسول ﷺ نے فرمایا کہ: جب تو بدفالي کرے تو دوبارہ اس کی طرف نہ آؤ اور جب تجھے گمان آجائے تو اس کی تحقیق و تفتیش میں نہ لگ جاؤ۔ اور جب تو حسد کرے تو ظلم اور فساد مت کرو،" اور حضرت حسن بصریؓ فرماتے ہیں کہ، "کوئی آدمی ایسا نہیں ہے جس میں حسد نہ ہو۔ پس یہ حسد جس آدمی کو گناہ فساد اور ظلم کی طرف نہ لے جائے تو اس حسد کا اس پر کوئی وباں نہیں ہے۔" کذافی فتح الباری

لَا تَقْطَعُوا وَلَا تَمْدَابِرُوا: یعنی ایک دوسرے کے ساتھ قطع تعلق مت کرو۔ باہیکاث مت کرو۔ اور بعض نے ولا تدابر و لا مطلب یہ لیا ہے کہ پیچھے ایک دوسرے کی برائی بیان مت کرو یعنی ایک دوسرے کی غیبت نہ کرو۔ وَلَا تَباغضُوا: اور ایک دوسرے سے بغض نہ رکھو اور بعض نے اس کا مطلب بیان کیا ہے کہ مذاہب مختلف اختیار کر کے اختلاف پیدا مت کرو۔

وَقَبِيلَ لَا تَخْتَلِفوْا فِي الْأَهْوَاءِ وَالْمَذاهِبِ لَأَنَّ الْبَدْعَةَ فِي الدِّينِ وَالضَّلَالُ عَنِ الظَّرِيقِ الْمُسْتَقِيمِ يَوْجِبُ الْبَغْضَ (المعات)

یعنی خواہشات کی پیروی کر کے مختلف مذاہب اختیار نہ کرو کیونکہ دین میں بدعت نکالنا (اور شریعت کے بتائے ہوئے) سیدھے راستے سے بھلک جانا (مسلمانوں کے درمیان) بغض اور نفرت پیدا ہونے کا سبب بن جاتا ہے۔

وَكُونُوا عِبَادَ اللَّهِ أَخْوَانًا یعنی اے اللہ تعالیٰ کے بندو! بھائی بھائی بنو! یعنی اصل میں یہ عباد اللہ الخ ہے۔ حرف نداعذف ہونے کی بناء پر منصوب ہے۔ اور اخوان اخبار ہے، کونوا کے لئے اور یا لفظ عباد اللہ منصوب ہے اس بناء پر کہیے کونوا کے لئے خبر ہے۔ اور اخوان اخبار انہی ہے۔ اس اعتبار سے عبارت کا مطلب یہ ہو گا کہ: اللہ تعالیٰ کے بندے بنو۔ بھائی بھائی بنو! اور اس سے اس بات پر تعبیر ہوتی ہے کہ افعال مذکورہ، یعنی ایک دوسرے سے باہیکاث، قطع تعلق کرنا، ایک دوسرے سے بغض رکھنا اور ایک دوسرے سے حسد کرنا، یہ سب چیزیں اللہ تعالیٰ کی عبدیت کے منانی ہیں۔ عبدیت الہی کا تقاضا یہ ہے کہ ان تمام چیزوں کو چھوڑ دوتب جا کر اللہ تعالیٰ کے صحیح بندے بن جاؤ گے۔

لَا يَحِلُّ لِلْمُسْلِمِ أَنْ يَهْرُبَ إِخَاهَ فَوْقَ ثَلَاثَةِ: اور کسی مسلمان کیلئے جائز نہیں کہ وہ اپنے مسلمان بھائی کے ساتھ تین دن سے زیادہ قطع تعلق کرے اور اس کی مزید تفصیل و تشریح باب ماجاء فی کراہیۃ الهجرۃ میں حضرت ابوالیوب الانصاریؓ کی حدیث کے تحت گز بھلکی ہے۔

حدیثنا ابن ابی عمر ثنا سفیان ثنا الزہری عن سالم عن ابیه قال:

قال رسول الله ﷺ: لاحسدا لا في التنتين، رجل آتاه الله مالا فهو ينفق منه آناء الليل

و آناء النهار و رجل آتاه اللہ القرآن فھو یقوم به آناء اللیل و آناء النهار۔  
هذا حديث حسن صحيح۔ وقد روی عن ابن مسعود و ابی هریرۃ  
عن النبی ﷺ نحوه ذہا۔

**ترجمہ:** حضرت سالم اپنے والد سے روایت کرتے ہیں کہ وہ کہا کرتے تھے کہ جناب رسول اللہ ﷺ نے فرمایا کہ حسد جائز نہیں ہے، مگر دو خصلتوں میں ایک اس آدمی کی خصلت جسے اللہ تعالیٰ نے مال دیا ہو پس وہ آدمی اس مال میں سے رات کی ساعتوں میں اور دن کی ساعتوں میں خرچ کرتا ہے۔ اور دوسرا آدمی جسے اللہ تعالیٰ نے قرآن دیا ہو پس وہ اس پر عمل کرتا ہے رات کی ساعتوں میں اور دن کی ساعتوں میں۔

یہ حدیث حسن صحیح ہے۔ اور حضرت ابن مسعود اور حضرت ابو ہریرہؓ سے بھی اس حدیث کے موافق روایتیں جناب رسول اللہ ﷺ سے منقول ہیں۔

**حداد و غطہ: لاحسد الا في اثنتين:** یعنی حسد جائز نہیں ہے مگر ان دو خصلتوں میں جائز ہے۔ اس کا مطلب یا تو یہ ہے کہ حسد جائز نہیں اگر جائز ہوتا تو ان دو خصلتوں میں جائز ہوتا۔ لیکن جائز نہیں ہے۔ اور یا مطلب یہ ہے کہ یہ دو چیزیں اتنی محدود، محظوظ اور مطلوب ہیں کہ اس کے حاصل کرنے کیلئے اگر حسد بھی کرنا پڑے تو بھی اسکو حاصل کرنا چاہیے، یعنی مبالغہ ہے کہ کسی بھی طریقے سے ان کو حاصل کرنا چاہیے۔ یا حسد کا مجازی معنی مراد ہے، یعنی غبطہ۔ کیونکہ علماء کرام فرماتے ہیں کہ حسد کا ایک معنی حقیقی ہے اور ایک معنی مجازی۔ حقیقی معنی میں حسد کی صاحب نعمت سے اسکی نعمت کے زوال کی تمنا کرنے کو کہا جاتا ہے، اور یہ بالا جماع حرام و ناجائز ہے اور حسد کا مجازی معنی یہ ہے کہ اس نعمت کے سی نعمت اپنے لئے حاصل ہونے کی تمنا کرے اس صاحب نعمت سے اسکے زوال کی تمنا کئے بغیر۔ اور اسے غبطہ کہا جاتا ہے۔ اور یہ غبطہ اگر دنیوی نعمتوں میں کیا جاوے تو مباح ہے اور اگر طاعات و عبادات میں ہو تو مستحب اور رکارثواب ہے اور اس حدیث میں بھی یہی غبطہ مراد ہے، لیکن اسکیں بھی یہ اشکال ہے کہ اگر مراد غبطہ ہو تو یہ توہر قسم کی نعمت میں جائز ہے تو پھر ان دو خصلتوں کی تخصیص کی کیا وجہ ہے؟ تو اس اشکال کا جواب یہ ہے کہ غبطہ اگرچہ ہر نعمت میں جائز ہے لیکن ہر قسم کی نعمت میں غبطہ کرنا شرعاً محدود اور مطلوب نہیں ہے اور نہ کورہ دو خصلتیں ایسی ہیں کہ ان کے متعلق شریعت مقدسہ ترغیب دیتی ہے کہ اسکے حاصل کرنے کیلئے غبطہ کرو۔ فبدنک فلیتنا فیں المتناسبون۔

رجل آتاه اللہ مالاً فھو ینفق منه آناء اللیل و آناء النهار۔ ایک وہ آدمی جس کو اللہ تعالیٰ نے مال دیا ہو چاہے مال زیادہ ہو یا کم پس وہ اس مال کو خرچ کرتا ہو۔ دن اور رات کی ساعتوں میں۔ یہاں خرچ کرنے سے مراد فی سیل اللہ خرچ کرنا ہے کیونکہ ایسا مال مبارک ہے اور قابلِ رشک ہے جو کہ اللہ تعالیٰ کے راستے میں اللہ تعالیٰ کی رضا طلب کرنے کی غرض سے امور خیر میں صرف کیا جاتا ہے۔ مثلاً مسکینوں، غریبوں کو دیا جاتا ہو، طالبان دین پر خرچ

کیا جاتا ہو۔ اور جہاد فی سبیل اللہ میں صرف کیا جاتا ہو۔ اور جو مال ایسا ہو جس کی بدولت انسان شراب پیتا ہو، فاشی کرتا ہو، ظلم اور بے دینی کے کاموں میں لگا دیتا ہو، یہ مال تو دنیا میں بھی اللہ تعالیٰ کی لعنت و عذاب ہے، اور آخوند میں بھی ایسے مال سے اللہ تعالیٰ کی پناہ حاصل کرنا چاہیے؟

ورجل آتاہ اللہ القرآن فھو یقوم به آذا اللہیل و اذاء النہار یعنی دوسرا اس آدمی کی خصلت قابل رشک ہے جس کو اللہ تعالیٰ نے قرآن دیا ہو۔ پھر وہ قرآن کے ساتھ برابر کھڑا ہوتا ہے۔ رات کی ساعتوں میں اور دن کی ساعتوں میں۔

**قیام بالقرآن:** قیام بالقرآن سے مراد اس پر عمل کرنا ہے۔ پھر یہ عمل کرنا عام ہے۔ یعنی قرآن پاک کو نماز میں پڑھنا اور خارج نماز اس کی تلاوت کرنا اور قرآن کریم کے احکامات پر عمل کرنا اور اسکے مصیات سے احتساب کرنا، قرآن پاک کے علوم کے نشوواشاعت کرنا، اور قرآن کے مطابق فتویٰ دینا۔ اور قرآنی قانون کے مطابق فیصلے کرنا یہ سب قیام بالقرآن سے مراد ہے۔ پس جس آدمی کو حفظ قرآن کریم اور علم القرآن کی دولت نصیب ہوئی اور پھر وہ رات کے اوقات میں اور دن کے اوقات میں قرآن کریم کو نماز میں پڑھتا ہے اور خارج نماز بھی۔ اور قرآن کے مطابق عمل کرتا ہے اور قرآن کی خدمت میں لگا رہتا ہے تو اس آدمی کی یہ خصلت قابل رشک ہے۔

## باب ماجاء فی التباغض

### ایک دوسرے کے ساتھ بعض رکھنے کا بیان

حدثنا هناد قال ثنا ابو معاوية عن الأعمش عن أبي سفيان عن جابر

قال: قال رسول الله ﷺ: إن الشيطان قد أيس أن يعبده المصلوب ولكن في التحرير بينهم: وفي الباب عن انس وسليمان بن عمرو بن الاحوص عن أبيه. هذا حديث حسن وأبو سفيان اسمه طلحة بن نافع.

ترجمہ:- "حضرت جابر روایت کرتے ہیں کہ جناب رسول اللہ ﷺ نے فرمایا ہے کہ: یقیناً شیطان اس بات سے مایوس ہو چکا ہے کہ نماز پڑھنے والے (مومنین) اس کی عبادت کریں۔ لیکن وہ مسلمانوں کے درمیان فتنے و فسادات برپا کرنے سے مایوس نہیں ہے۔" اور اس باب میں حضرت انسؓ سے بھی روایت ہوئی ہے۔ اور سلیمان بن عمرو بن الاحوص سے البتہ اپنے والد سے روایت نقل کی ہے۔ اور ابو سفیان نام طلحہ بن نافع ہے۔

**شیطان کی مایوسی:** إن الشيطان قد أيس أن يعبده المصلوب:

بعض کا کہنا ہے کہ یہاں شیطان سے مراد جن شیاطین ہے۔ لیکن ظاہر یہ ہے کہ ابلیس، رئیس الشیاطین مراد ہے۔ یعنی شیطان اس بات سے مایوس ہو چکا ہے کہ نماز پڑھنے والے اس کی عبادت کریں۔

نماز ایمان کی علامت ہے: اور نماز پڑھنے والوں سے مراد مومنین ہیں۔ لیکن مصلین کا ذکر اس وجہ سے ہوا کہ نماز تمام اعمال میں سے بہترین عمل ہے۔ اور ایمان کی علامت ہے، اس بناء پر مومنین کی جگہ مصلین ذکر ہوا۔ جیسا کہ ایک دوسری حدیث میں ارشاد ہے: فهیتکم عن قتل المصلین۔ میں نے تم کو نماز پڑھنے والوں کے قتل کرنے سے منع کیا ہے۔ اس سے بھی مراد مومنین ہیں۔ یعنی کسی مومن کا تھس ناجائز اور گناہ کیرہ ہے۔ اس میں یہ تعبیر موجود ہے کہ مومن کی شان یہ ہے کہ وہ نماز پڑھے گا کہ جس طرح اسکو مومن کہا جاتا ہوا اسی طرح اس کو مصلی (نماز پڑھنے والا) کہا جائے۔ کیونکہ قرآن و حدیث میں بھی ایمان کی جگہ نماز اور بھی نماز کی جگہ ایمان لایا گیا ہے۔ جیسا کہ آیت کریمہ ما کان اللہ نیضیع ایمانکم (الایت البقرہ) یہاں عام مفسرین نے ایمان سے مراد نماز لی ہے۔ اس طرح: قالوا مل نک من المصلین۔ میں بعض کے نزد یہ مصلین سے مراد مومنین ہے۔ اس سے پتہ چلتا ہے کہ ایمان اور نماز لازم اور ملزوم ہیں۔ ایمان کے بغیر نماز نہیں ہو سکتی۔ اس طرح نماز کے بغیر ایمان کا برقرار رہنا بھی مشکل ہے۔

ان یعبدہ المصلوٽ: یعنی شیطان اس سے مایوس ہو چکا ہے کہ مومنین اس کی عبادت کریں۔ بعض محدثین حضرات فرماتے ہیں کہ یہاں شیطان کی عبادت سے مراد۔ بت پرستی یعنی بت کی عبادت کرنا ہے۔ کیونکہ بت پرستی کی طرف شیطان دعوت دیتا ہے اور حقیقت میں یہ شیطان کی عبادت ہے۔ جیسا کہ آیت کریمہ میں ہے۔ یا ابست لاتعبد الشیطون (الایت) "۱"ے اباجان شیطان کی عبادت نہ کر۔ "حالانکہ ابراہیم علیہ السلام کا باپ براہ راست شیطان کی عبادت نہ کرتا تھا بلکہ وہ بت پرستی میں بتلا تھا۔ اور اس حدیث کے ساتھ مسلم کی روایت میں "فی جزیرة العرب" کا قید بھی لگایا گیا ہے۔ تو اس اعتبار سے حدیث کا مطلب یہ ہو گا کہ جزیرہ العرب میں دوبارہ بت پرستی ہونے سے شیطان مایوس ہو چکا ہے۔ مسلم کی روایت کے مطابق جس میں "فی جزیرة العرب" کا اضافہ بھی ہے۔ امام نووی فرماتے ہیں۔ کہ یہ حدیث جناب رسول اللہ ﷺ کے محبзات میں سے ہے۔ یعنی جس طرح کہ رسول اللہ ﷺ نے فرمایا اسی کے مطابق جزیرہ العرب میں بت پرستی نہیں ہوگی۔ لیکن اس حدیث کا مطلب یہ بھی ہو سکتا ہے کہ شیطان جزیرہ العرب میں بت پرستی ہونے سے مایوس ہو چکا ہے، یعنی اسلام کی ترقی اور استحکام کو دیکھ کر شیطان مایوس ہو گیا اور اس کو بالکل یہ امید نہ رہی کہ پھر بھی جزیرہ العرب میں بت پرستی ہو گی۔ پس اگر خدا نخواستے کبھی جزیرہ العرب میں بت پرستی ہو جائے بھی تو اس سے زیادہ یہ ثابت ہو گا، کہ شیطان کا گمان اور اندازہ غلط تھا، وہ مایوس ہو چکا تھا لیکن پھر بھی وہ چیز وجود میں آئی جس کے موجود ہونے سے وہ مایوس تھا۔ لہذا حدیث پاک میں جو مضمون میان کیا گیا ہے وہ درست ہے چاہے شیطان کا تھینہ درست ہو یا غلط اور اس اعتبار سے ترمذی کی حدیث باب مسلم کے اضافہ کے بغیر بھی درست رہے گی۔ کیونکہ حدیث باب میں تو "فی جزیرة العرب" کی قید نہیں ہے۔ بلکہ اس

میں ”مصلین“ نماز پڑھنے والے یعنی مومنین عام ذکر ہے اور اکثر محدثین نے شیطان کی عبادت سے ہر قسم کے کفر و شرک مراد لے لیا ہے۔ کیونکہ تمام اقسام کفر شیطان ہی کے بتانے سے اختیار کئے جاتے ہیں جو کہ دراصل شیطان کی عبادت کرتا ہے۔ پس اس اعتبار سے حدیث کا مطلب یہ ہو گا کہ شیطان اس بات سے مايوں ہو چکا کہ مومنین پھر بھی کفر و شرک اختیار کر کے اس کی عبادت کریں۔ لیکن با اوقات اس طرح ہو جاتا ہے کہ بعض لوگ ایمان لانے کے بعد پھر کفر و شرک میں بنتا ہو کر مرتد ہو جاتے ہیں۔ پس دنیا میں کسی بھی مقام پر یا جزیرہ العرب میں کسی کا مرتد ہو کر کفر اختیار کرنے سے شیطان کا اندازہ تو غلط ثابت ہو گا۔ لیکن حدیث کے معنی میں کچھ نقص نہیں آیا گا۔

شیطان کی ایک خطرناک چال: ولکت فی التحریش بینہم: لیکن شیطان اس بات سے مايوں نہیں ہے کہ مسلمانوں کے درمیان اختلافات اور جھگڑے پیدا کر کے فتنہ و فساد برپا کر دے۔

امام ترمذیؓ نے بتا غض (ایک دوسرے کے ساتھ بغض کرنا) کے باب میں اس حدیث کو ذکر کیا۔ یہی چیز ہے جس کی شیطان کو امید ہے کہ مسلمانوں کو ایک دوسرے بیخلاف بحث مباحثہ جنگ و جدل اور بغض و حسد میں بنتا کر کے اسکے درمیان جھگڑے اور فسادات برپا کر دوں گا۔ اور اس طریقے سے اسکے دین و دنیا دنوں بر باد کر دوں گا۔ مسلمانوں کے لئے اس ارشاد مبارک میں بہت ہی ضروری اور اہم سبق موجود ہے۔ جناب رسول اللہ ﷺ (فداہ ابی و امی) نے اپنی امت کو شیطان کی ایک خطرناک چال کی نشاندہی کی ہے کہ جب شیطان مسلمانوں کو واپس کافر و مرتد بنانے میں ناکام ہو جاتا ہے۔ تو شیطان یہی چال اختیار کرے گا کہ ان کے درمیان اختلافات پیدا کر کے ان کو ایک دوسرے کے خلاف کھڑا کر دے گا۔ پھر وہ آپس میں بحث مباحثے کریں گے۔ ایک دوسرے کے خلاف جھٹ بازی کریں گے امت مختلف فرقوں اور گروہوں میں تقسیم ہو گی ہر گروہ اپنے جھٹے کو ضبط کرنے کی فکر میں ہو گا، دوسروں سے نفرت کرنے لگیں گے۔ بغض حسد اور نفرت کی فضاء بن جائے گی اور جھگڑے اور فساد پیدا ہوں گے۔ اس طرح مسلمانوں کی قوت، قابلیت اور صلاحیت ایک دوسرے کے خلاف صرف ہونے لگیں گی اور یہی چیزان کے دین و دنیا کی بر بادی کے لئے کافی ہے۔ امت مسلمہ کی موجودہ حالات پر ایک نظر دوڑائیے تو پہلے چلے گا کہ شیطان نے امت کے درمیان اختلافات پھیلانے اور ان کے درمیان بغض و حسد اور نفرت پھیلانے کے لئے لکنی مضبوط بنیادیں کھڑی کر دی ہیں۔ دیکھئے یہ مذہبی اختلافات اور چھوٹے سائل کی وجہ سے امت میں مختلف فرقے بننا اور پھر آپس میں بغض و عداوت رکھنا اور پھر اسکی وجہ سے مسلم معاشرہ میں نفرت پھیل جانا، کیا یہ شیطانی چال تو نہیں جس میں وہ کامیاب رہا۔ مسلمانوں کو چاہیے کہ شیطان کو خوشی کا موقع نہ دیں، آپس میں گروہ بندی اور فرقہ داریت کو ختم کریں اور ایک قوت بن کر باطل کا مقابلہ کریں۔